

Yichəi mbra ηwa'anli Joun Kāon nu pa tho nnu

Joun nā'an ηwa'anli yei nɔ chhu nu ni Gayu ηa ju, Gayu, ya fā'a nu shi'i. A nā'an nɔ piŋ nu pichəi pa ηgwa ηa a taon mon choshi yei, ndo yichəi nthishi fɔ, ligi yi pɔ Diotrefe, lāa vugu lāa. Diotrefe ni ndāa nji Joun ti nchəin mon ye nthin̄kwo ηa a fu'u ηgwa pe ηa pugu ghēre ηgwa ha'an Joun taon ne mon choshi. Gayu ni ndōgo ghan chhu chrà Minnwi pei, (ηa Diotrefe ni ndāa ηa ki'i pi ghēre vugu ne), ηgəi ni pugu nda yu, ηgēre vugu, pugu chwīe fā'a yugu. Joun, mon chhu nu ηa Gayu fā'a nu shi'i, nōon ηa a nnu kaka'o nɔ ghēre nu pa ηgwa ηa pugu nyien ntho nchii chrà Minnwi ndo nchho nu mon nnu shini ne.

Mā'an nu chrà

¹ Nwa'anli yei llo pi mbho mu, Joun, mbo nthishi mon choshi, ηgəi nu mbho Gayu ηa ηkhwā shishini ne.

² Nkien ndin a, ηduon ηa ηguon pa nnu togo shi'i, pugu pa ηa ɔ fā'o non nyien ntini wu'ɔ nɔ ha'an pa nnu nyien nu shishi'i ni nchəi yo ne.

³ Mi ni mfā'o pwanju'ɔ ηkien ntou yi ndii ηa pichəi ghan piŋ ni ntho nshwei a ni fi'i ni'in njù'ɔ ηa ɔ fā'o ηkuon nnu shini ne, nɔ ha'an shishini ɔ chho nu mon nnu shini ne. ⁴ Ndo nji'i mfā'o

pwanju'ɔ a yiɛŋ nchaa yei: ya'o nu ŋa pa puon paŋ chhɔ nu mon nnu shini.

Lina nu ni ghan fà'a Minnwi

⁵ Nkɛŋ ndiŋ a, ɔ ya mfā'o ta'anju'ɔ ni fi'i fà'a ŋa ɔ fā'a nu mbiŋ piçhəi ghan piŋ nji'i nthe pi nɔ ha'an pugu pɔ pi pa ghini nɛ. ⁶ Pugu ni nchi ni ŋgwa mon chɔshi fi'i khwǎ ŋa ɔ ni nɔon ni pugu nɛ. A shi mbo nnu shi'i nɔ ha'an ɔ ŋgɛrɛ vugu nɔ ha'an a nshi mfe pwanju'ɔ ni Minnwi nɛ ndii ŋa pugu lɔ nyien nɛ. ⁷ Nthe ŋa pugu nyien pi nɔ ligi Taathɔ ki lɔ nji'i nthɔ mbiŋ ŋkwe sheshe yaon mbhɔ ghan ki piŋ Minnwi. ⁸ Nthe yie ghɔ, a pie ŋa pia ghɛrɛ ŋkwan ŋgwa pei, nne ŋa minthe pia ŋkaa pia pɔ ghan fà'a mon ye'i nu nnu shini.

⁹ Nkwɔ nā'an yaon mfe ni chɔshi, ndɔ Diotrefɛ ŋa a khwā nɔ nū'on nu non yi shhi nɛ shi'a ŋkhwā nɔ ya'o nu mbhɔ pigi. ¹⁰ Nshi ŋga nthɔ hɛnɛ, kan ŋshi ntaon ni pa nnu pɛ ŋa a chwie nu nɛ paa, pa nnu wuwuru ŋa a chrā nthe vigi nɛ. Nɔ ha'an pei nnu wu'ɔ ŋkigəi kigəi, a pini nu'un ndāa nɔ chhu nu thɔ a pwa ni ghan piŋ, ndɔ mbiŋ nu'un ndāa ni ŋgwa pɛ ŋa pugu tā'a nchhu ŋa pugu thɔ a pwa ni pugu nɛ, ti mfu'u vugu fu'u mon chɔshi.

¹¹ Nkɛŋ ndiŋ a, ki'i pəi pini nnu piphi. Pəi pini pi nnu shi'i. Sheshenon ŋa a chwie nnu shi'i nɛ, pɔ pi yi Minnwi. Sheshenon ŋa chwie nnu piphi lɔ naa nji Minnwi.

¹² Sheshenon chrā nnu shi'i nɔ ligi Demetriu. A gha nchhɔ chombhi yi ŋkwan ha'an nnu shini Minnwi chhu nɛ, yei nɔon ŋa a ŋkɛŋ ŋon. Pigi

ŋkaa pigi, pīgi nchhu yigi nnu shi'i nthε vi, ɔ ji
 ŋa nnu ŋa pigi chhu nε nnu shini.

Ndugwi chrà

¹³ Mfā'ou ntou nnu nɔ chhu nu vε, ndɔ pa'a
 ñdɔ nji'i ntā'a nu nā'an nā'an mon ŋwa'anli.

¹⁴ Nkwā'a nɔ yəi nu ghɔ mon kuo ndii yei, pɔɔ
 yəi ligi nchrā.

¹⁵ Minnwi fε ghighri vε. Nguon pa shuon pɔ
 hein mā'an chrà yɔ. Chrā ni ŋguon pa taannu
 pɔ, pa ta'a ta'a.

Nwa'anli Kin a Fhi

Bambalang: Nwa'anli Kin a Fhi (New Testament+)

copyright © 2019 Wycliffe Bible Translators, Inc.

Language: Bambalang

Contributor: Wycliffe Bible Translators, Inc.

All rights reserved.

2020-11-16

PDF generated using Haiola and XeLaTeX on 21 Feb 2024 from source files dated 29 Jan 2022

850ef3bb-da84-57bb-be90-e9077e8294e0